

करंट क्राइम

दिल्ली व गाजियाबाद से एक साथ प्रकाशित

सिर्फ सच...

● नई दिल्ली। बुधवार 03 सितंबर-2025 | ● वर्ष:10 अंक:254 पेज-08 | ● RNI NO. DELHIN/2015/65364 | ● मूल्य: ₹3



गाजियाबाद में भारी बारिश - स्कूल बंद, प्रशासन सतर्क

बारिश और मोहल्लों में जलभराव से जिंदगी जैसे ठहर सी गई



कलेक्ट्रेट ऑफिस
गाजियाबाद, करंट क्राइम। लगातार बारिश ने गाजियाबाद में हालात बिगाड़ दिए हैं। मोहल्लों में जलभराव, सड़कों पर जाम और यमुना-हिंडन का बढ़ता जलस्तर अब बाढ़ जैसे हालात बना रहा है। मौसम विभाग ने अगले 24 घंटे के लिए भारी बारिश का अलर्ट जारी किया है। इसके बाद प्रशासन ने सतर्कता बढ़ा दी है और जिलाधिकारी ने एडवाइजरी भी जारी की है।

मुख्य बिंदु

- बारिश से मोहल्लों में जलभराव, शहर की सड़कें तालाब बन गईं।
- डीएम रविंद्र कुमार मांदड़ ने 3 सितंबर को सभी स्कूल बंद किए।
- हाथिनी बैराज से छोड़े गए 3.21 लाख क्यूसेक पानी ने यमुना का जलस्तर बढ़ाया।
- लोनी क्षेत्र का दौरा करने पहुंचे अउट वित्त एवं राजस्व सौरभ भट्ट।
- यमुना नदी का जलस्तर सोमवार शाम 210.15 मीटर पर पहुंचा।
- बदरपुर में दोबारा बिगड़े हालात, लोग फिर पुश्ता की ओर लौटने लगे।
- जीटी रोड, हापुड़ रोड, लालकुआं और मेरठ रोड पर जलभराव व जाम।
- हिंडन नदी भी उफान पर, नालों का पानी तेजी से ड्रेन नहीं हो पा रहा।
- हेल्पलाइन: 1077, 0120-2989032, 0120-2986150, 108, 102।

स्कूल बंद : डीएम रविंद्र कुमार मांदड़ ने मौसम विभाग की चेतावनी को गंभीरता से लेते हुए आदेश दिया कि बुधवार, 3 सितंबर को जिले



लाल कुआं
नदी का जलस्तर 210.15 मीटर तक पहुंच गया था और लगातार इसमें इजाफा हो रहा है। दूसरी ओर हिंडन नदी भी उफान पर है, जिससे शहर के नालों का पानी सही तरह से निकल नहीं पा रहा है।
बदरपुर में फिर संकट : बदरपुर क्षेत्र के लोग फिर से परेशान हैं। अगस्त में जब यमुना का जलस्तर बढ़ा था, तब लोग अपने घर छोड़कर पुश्ता पर आ गए थे। जलस्तर घटने के बाद कुछ लोग लौट भी थे, लेकिन अब दोबारा बढ़ते पानी से लोग फिर से पलायन करने को मजबूर हैं।

शहर की सड़कों पर जलजमाव : भारी बारिश ने मोहल्लों को ही नहीं बल्कि मुख्य मार्गों को भी जाम कर दिया है। जीटी रोड, हापुड़ रोड, लालकुआं और मेरठ रोड पर वाहनों की रफ्तार थम गई है। जगह-जगह पानी भरने से ट्रेफिक रेंगने पर मजबूर है।

डीएम की एडवाइजरी

जिलाधिकारी रविंद्र कुमार मांदड़ ने जनता से सावधानी बरतने की अपील की है।
● प्रशासन के आदेश रेंडियो, टीवी और सोशल मीडिया से लेते रहें।
● खाने-पीने को वस्तुओं और जीवनरक्षक दवाओं का स्टॉक रखें।
● जरूरी कामजातों को वाटरप्रूफ पैकेट में सुरक्षित करें।
● नदी किनारे और डूब क्षेत्र से तुरंत दूर रहें।

सहायता हेतु हेल्पलाइन नंबर

- जिला आपदा नियंत्रण कक्ष: 1077
- कंट्रोल रूम: 0120-2989032, 0120-2986150
- मेडिकल इमरजेंसी: 108, 102

ट्रांस हिंडन एरिया में भारी बारिश और जलभराव



साहिबाबाद, करंट क्राइम। पिछले दो दिनों से हो रही बारिश से ट्रांस हिंडन इलाके की ज्यादातर कॉलोनियां पानी पानी हो गई हैं। भारी बारिश और जल भराव से जिंदगी ठहर सी गई है स्कूल कॉलेज और दफ्तर जाते समय बारिश होने से परेशानी और बढ़ गई है ट्रांस हिंडन और साहिबाबाद की कॉलोनी की सोसाइटियों के बाहर जल भराव होने से लोग अपने घरों से बाहर तक नहीं निकल पा रहे हैं कई इलाकों में भारी जाम लग रहा यूपी गेट से मोहन नगर तक और नोएडा सेक्टर 62 चौराहा से वसुंधरा तक लंबा जाम लग रहा बारिश के कारण कई इलाकों में बिजली गुल रही बिजली नहीं होने के कारण लोगों को पानी भी नसीब नहीं हो पाया।

इंदिरापुरम के शक्ति खंड-3, न्याय खंड-1, काला पत्थर रोड, वैशाली, वसुंधरा, खोड़ा समेत कई अन्य जगहों पर बारिश के बाद जलभराव हो गया। इससे सबसे ज्यादा परेशानी दोपहिया वाहन चालकों और पैदल चलने वालों को उठनी पड़ी।
नोएडा जाने वालों को हुई भारी परेशानी
ऑफिस वह अन्य कर्म से नोएडा जाने वालों को पिछले दो दिनों से भारी परेशानी हो रही है कनवानी पर भारी जल भराव के कारण गाड़ियां रेंग रेंग कर चलती रही कनवानी स्थित नगर निगम के एसटीपी प्लांट के बाहर भारी जल जमाव है यहां सड़क भी काफी खस्ता हाल हो चुकी है। अलावा काला पत्थर यूपी गेट चंद्र नगर आराधना बॉर्डर भोपुरा लोनी रोड मोहन नगर अर्थला वैशाली पुलिया पर भारी जल भराव होने के कारण यातायात व्यवस्था बुरी तरह प्रभावित रही। लोगों का कहना है कि वसुंधरा से नोएडा सेक्टर 63 जाने में अमूमन 20 से 25 मिनट का समय लगता है लेकिन पिछले दो दिनों से इस दूरी को कवर करने में एक से सवा घंटा तक लग रहा है।

आरडब्ल्यू दफ्तर में भी भरा पानी गुलमोहर एनक्लेव सोसायटी का हाल बेहाल



गाजियाबाद। राकेश मार्ग स्थित गुलमोहर एनक्लेव सोसायटी की व्यवस्थाओं की पोल बारिश ने खोल दी है। मंगलवार को आरडब्ल्यू दफ्तर में बारिश के कारण पानी भर गया। जिसके कारण स्टफ को भी आफिस से बाहर ही आकर बैठना पड़ा। सोसायटी के सेंट्रल पार्क में भी पानी भर गया। आरडब्ल्यू ऑफिस में मेटिनेंस चार्ज जमा करने गए गौरव बंसल ने बताया कि आरडब्ल्यू दफ्तर के साथ साथ स्टोर रूम,किचिन आदि में भी पानी भर गया है। उन्होंने कहा कि आरडब्ल्यू की जिम्मेदारी होती है कि सोसायटी में सुविधाओं में सुधार किया जाए। लेकिन खुद आरडब्ल्यू के दफ्तर की हालत ही देखने लायक है तो स्थानीय निवासियों के लिए सुविधाओं कैसे होगी। गौरव बंसल ने कहा कि आरडब्ल्यू में होने वाले चुनाव में ऐसे लोगों का चुनाव होना चाहिए जो लोगों की समस्याओं का समाधान समय रहते कर सकें।

गांव सादत नगर इकला



गाजियाबाद में आज सभी स्कूल बंद रहेंगे



गाजियाबाद, करंट क्राइम। लगातार हो रही भारी वर्षा को देखते हुए जिला प्रशासन ने छात्र-छात्राओं की सुरक्षा को प्राथमिकता देते हुए बुधवार को जनपद के सभी स्कूलों में अवकाश घोषित कर दिया है। जिला बेसिक शिक्षा अधिकारी ओ.पी. यादव ने प्रेस विज्ञप्ति जारी कर बताया कि जिलाधिकारी के निर्देशानुसार जनपद में संचालित सभी परिषदीय, राजकीय, अशासकीय सहायता प्राप्त विद्यालयों, सीबीएसई और आईसीएससी बोर्ड से संबद्ध शिक्षण संस्थानों तथा मदरसा बोर्ड के स्कूलों में कक्षा नर्सरी से 12वीं तक अवकाश रहेगा। उन्होंने कहा कि आदेश का पालन सुनिश्चित कराने के लिए संबंधित संस्थानों को निर्देशित कर दिया गया है। प्रशासन ने अभिभावकों से अपील की है कि वे बच्चों को स्कूल न भेजें और मौसम को देखते हुए सतर्क रहें।

सूर्य हाइट, ग्रीन पार्क कॉलोनी



वार्ड 47, शास्त्री नगर



उत्तर प्रदेश में 2 से 8 सितंबर तक वर्षा की संभावना, प्रशासन ने जारी की एडवाइजरी

लखनऊ/गाजियाबाद, करंट क्राइम : मौसम विभाग उत्तर प्रदेश लखनऊ द्वारा जारी पूर्वानुमान के अनुसार प्रदेश में 2 से 8 सितंबर 2025 तक वर्षा की संभावना जताई गई है। इसको देखते हुए जिला प्रशासन ने आम जनता से सतर्क रहने और आवश्यक सावधानियां बरतने की अपील की है।

प्रशासन द्वारा जारी सावधानियां

- रेडियो, टीवी और सोशल मीडिया से मौसम की निरंतर जानकारी प्राप्त करें।
- पुराने व जर्जर भवनों तथा कच्ची दीवारों से दूरी बनाए रखें।
- अत्यंत आवश्यक कार्य न हो तो घर से बाहर न निकलें।
- ढाबू (टिन) की छतों का उपयोग न करें और बिजली के तारों व पोल से दूर रहें।
- किसान अपनी फसलें व पशुधन सुरक्षित स्थान पर रखें।
- खुले स्थान पर वाहन पार्क न करें।
- मौसम की जानकारी के लिए राहत मोबाइल एप व वेबसाइट का उपयोग करें।
- आपात स्थिति में 108 / 102 या जिला आपदा नियंत्रण कक्ष (फोन: 0120-2989032, 1077) पर तुरंत संपर्क करें।
- प्रशासन ने नागरिकों से अपील की है कि वर्षा के दौरान पूरी सतर्कता बरतें और किसी भी प्रकार की दुर्घटना या आपदा की स्थिति में तुरंत स्थानीय प्रशासन को सूचित करें, ताकि समय पर सहायता उपलब्ध कराई जा सके।

बालाजी एंक्लेव



दिल्ली-सहारनपुर हाईवे



ये हैं लोनी का दिल्ली सहारनपुर हाईवे

जिस पर लोनी के या गाजियाबाद लोकसभा के किसी भी जनप्रतिनिधि का ध्यान नहीं जाता आए दिन कोई न कोई जनप्रतिनिधि आकर नारियल फोड़ते हैं और चले जाते हैं लेकिन इस सड़क का काम कभी शुरू नहीं होता। आए दिन हादसे होते हैं जिस में अब तक सैकड़ों मासूमों की जान जा चुकी है। लेकिन सब कुछ देखकर भी सभी जनप्रतिनिधि आंखें मूंदे बैठे हैं। बस धार्मिक रीतिरिवाज रह गई हैं लोनी में। विकास के नाम पर जीरो है। फर्जी वाहवाही लूटने में हीरो है।

आकाश नगर, कृष्णा स्वीट्स



वार्ड 73, मर्कज मस्जिद



इंदिरापुरम, वार्ड 79



वार्ड 96, पूर्व पार्सद का घर



नंदगाम



गौशाला फाटक



कोशांबी, वार्ड 72



राजहंस प्लाजा मार्केट



गोल्फ लिंक



इंदिरापुरम एच ब्लॉक





गाजियाबाद में विकास की नई इबारत, जीडीए बोर्ड बैठक में लिए गए ऐतिहासिक फैसले

नई आवासीय योजना 'हरनंदीपुरम' और औद्योगिक पार्क को मिली मंजूरी

शहर की बढ़ती जनसंख्या और आवासीय मांग को देखते हुए बोर्ड ने एक और महत्वपूर्ण कदम उठाया। लगभग बीस वर्ष बाद गाजियाबाद को नई आवासीय योजना हरनंदीपुरम मिलने जा रही है।

गाजियाबाद, करंट क्राइम। गाजियाबाद विकास प्राधिकरण की 170वीं बोर्ड बैठक मंगलवार को मेरठ मण्डल के आयुक्त एवं प्राधिकरण अध्यक्ष डॉ. हृषिकेश भास्कर यशोद की अध्यक्षता में आयोजित हुई। उपाध्यक्ष श्री अतुल वत्स सहित विभिन्न विभागों के वरिष्ठ अधिकारियों की उपस्थिति में हुई इस बैठक में कुल 16 प्रस्ताव प्रस्तुत किए गए, जिनमें कई ऐतिहासिक निर्णयों पर मुहर लगी।

बैठक की सबसे बड़ी उपलब्धि लंबे समय से अटकी मधुबन-बापुधाम योजना को लेकर रही। वर्ष 2004 से चली आ रही भूमि जुटाव की दिक्कतों, किसानों के विरोध और न्यायालयी अड़चनों के बाद आखिरकार समाधान का रास्ता निकाल लिया गया है। प्रभावित कृषकों को अब 6 प्रतिशत विकसित भूमि और उच्चतम न्यायालय द्वारा निर्धारित 20 प्रतिशत भूखण्ड दिए जाएंगे। साथ ही, श्मशान के निकट



आवॉटिड भूखण्डों को अन्यत्र स्थानांतरित कर योजना के मानचित्र में आवश्यक संशोधन किए गए हैं। यह फैसला न सिर्फ वर्षों पुरानी समस्या को समाप्त करेगा बल्कि किसानों और आवॉटियों दोनों को राहत देगा। बोर्ड

के इस निर्णय के बाद प्राधिकरण लॉटरी के माध्यम से किसानों को विकसित भूखंड देना प्रारम्भ करेगा, जो इतने वर्षों की रुकी परियोजना में जान डाल कर पुनः जीवित कर लगभग 4000 करोड़ की परिसंपत्तियों को अनलॉक

करेगा। इसी कड़ी में, गाजियाबाद की औद्योगिक पहचान को और मजबूत करने के लिए ग्राम सैदपुर हुसैनपुर डीलाना में लगभग 251 हेक्टेयर भूमि पर अत्याधुनिक औद्योगिक

टाउनशिप-सह-लॉजिस्टिक पार्क विकसित करने का निर्णय लिया गया। इससे न केवल निवेश को नई दिशा मिलेगी बल्कि हजारों युवाओं के लिए रोजगार के अवसर भी सृजित होंगे। शहर की बढ़ती जनसंख्या और

आवासीय मांग को देखते हुए बोर्ड ने एक और महत्वपूर्ण कदम उठाया। लगभग बीस वर्ष बाद गाजियाबाद को नई आवासीय योजना हरनंदीपुरम मिलने जा रही है। इसमें आठ गांवों की भूमि सम्मिलित की जाएगी, जिसमें से अधिकतर भूमि आपसी सहमति से खरीदी जाएगी और शेष भूमि का अधिग्रहण भू-अर्जन, पुनर्वासन एवं पुनर्व्यवस्थापन अधिनियम, 2013 के तहत किया जाएगा। यह योजना आम जनता के लिए किफायती आवास उपलब्ध कराने की दिशा में मील का पत्थर साबित होगी। जनसामान्य की सामाजिक जरूरतों को ध्यान में रखते हुए बैठक में ह्य उत्सव भवन ह्क के निर्माण और संचालन का भी निर्णय लिया गया। यह आधुनिक सामुदायिक केन्द्र होगा जहाँ शादी-ब्याह, पारिवारिक और सामाजिक कार्यक्रम किफायती ढंग पर आयोजित किए जा सकेंगे। शिक्षा के क्षेत्र में भी सकारात्मक

पहल की गई। ग्राम डसना स्थित सुन्दरदीप एजुकेशनल सोसाइटी की लगभग 8.93 हेक्टेयर भूमि को हाइक्विह से ह्रासस्थागतह्क भू-उपयोग में परिवर्तित करने की मंजूरी दी गई, जिससे शिक्षा और अनुसंधान को नया प्रोत्साहन मिलेगा। इसके साथ ही, गाजियाबाद, लोनी और मोदीनगर महायोजना-2031 के अंतर्गत शेष क्षेत्रों के जोनल डेवलपमेंट प्लान तैयार करने हेतु कंसलटेंट्स के चयन का प्रस्ताव भी स्वीकृत हुआ। इससे शहर के सुनियोजित विकास की रूपरेखा और मजबूत होगी। इन सभी फैसलों के साथ गाजियाबाद विकास प्राधिकरण ने यह स्पष्ट कर दिया है कि आने वाले समय में गाजियाबाद न केवल किफायती आवास और आधुनिक सुविधाओं से लैस होगा, बल्कि उद्योग, शिक्षा और सामाजिक ढाँचे के मामले में भी प्रदेश में मिसाल कायम करेगा।

जब कार्यकारिणी वाले हाल को लेकर पूछा पूर्व मेयर अशु वर्मा से सवाल

मेयर को सही बताया, संगठन को सही बताया और जवाब को गए मुस्कराकर टाल



गाजियाबाद (करंट क्राइम)। नगर निगम कार्यकारिणी का चुनाव हुआ और इस चुनाव में जो कुछ वो पहले कभी नहीं हुआ। दो बार डीसी गर्ग मेयर रहे, दमयंती गोयल मेयर रहीं, लेलूराम काम्बोज मेयर रहे, अशु वर्मा मेयर रहे और आशा शर्मा मेयर रहीं। खास बात ये है कि ये सभी मेयर भाजपा के टिकट पर चुनाव लड़े जीते और अलग-अलग सरकारों में मेयर रहे, लेकिन सोमवार को निगम कार्यकारिणी चुनाव में जो कुछ हुआ उसे सभी ने देखा और सुना। दैनिक करंट क्राइम ने निगम कार्यकारिणी के हाल को लेकर पूर्व मेयर अशु वर्मा से सवाल

किया। अशु वर्मा मेयर रहे हैं और वो सामाजिक-राजनीतिक मुद्दों पर खुलकर बोलते हैं। दैनिक करंट क्राइम ने उनसे सवाल किया कि यदि आप मेयर होते और आपके कार्यकाल में कार्यकारिणी चुनाव होता और यही सब परिस्थितियाँ होती तो ऐसे में आप क्या निर्णय लेते।

पूर्व मेयर अशु वर्मा ने पहले तो इस सवाल पर कुछ देर के लिये मौन धारण कर लिया। ऐसा लग रहा था जैसे वो भीतर के शब्दों को



बाहर ना आने के निर्देश दे रहे हों। मौन धारण करने के बाद फिर उनके चेहरे पर स्माइल आई और उसके बाद उन्होंने अपने विचार रखने शुरू किये। विचारों से पहले उन्होंने अपने उस मुखर अंदाज को साँपट किया जिस मुखर अंदाज के साथ वो सोशल मीडिया पर दिखाई देते हैं। इसके बाद पूर्व मेयर अशु वर्मा पूरी तरह से डिफेंसिव अंदाज में आए और कहा

कि जो भी निर्णय उस समय के हालात मौके को देखकर मेयर सुनीता दयाल ने लिया है तो मैं ये कह सकता हूँ कि निश्चित ही उन्होंने ठीक फैसला लिया होगा।

इस पर करंट क्राइम ने पूर्व मेयर अशु वर्मा को याद दिलाया कि सवाल आपसे पूछा गया है कि यदि आप होते तो क्या करते। इस पर पूर्व मेयर अशु वर्मा ने कहा कि मैं ना तो कार्यकारिणी चुनाव के दौरान उस समय मौके पर था और ना ही मुझे उन परिस्थितियों की जानकारी है जिन परिस्थितियों में यह सब हुआ है। लिहाजा यह कहना मुश्किल है कि अगर मैं होता, मेरे कार्यकाल में ऐसा हुआ होता तो क्या होता। इसके बाद करंट क्राइम ने पूर्व मेयर अशु वर्मा यह पूछा कि आप भी संगठन में रहे हो और आप जनप्रतिनिधि भी रहे हो तो ऐसे में महानगर अध्यक्ष के रूप में मयंक गोयल ने वहाँ पहुँचकर कार्यकर्ताओं का उत्साहवर्धन किया, इसे आप किस दृष्टि से देखते हैं। इस पर पूर्व मेयर अशु वर्मा ने यहाँ भी वही अंदाज अपनाया और कहा कि महानगर अध्यक्ष के रूप में मयंक गोयल ने जो निर्णय लिया वो भी उन्होंने अपने अनुसार ठीक लिया और अध्यक्ष के रूप में उन्होंने संगठनात्मक दृष्टि से ठीक फैसला लिया होगा। इस तरह से पूर्व मेयर अशु वर्मा ने बात को पूरी तरह घुमा दिया।

गोलियों की बरसात में दो बदमाश बने लंगड़े तीसरा भी सलाखों के पीछे



गिरफ्तार अभियुक्त :

1. हर्ष पुत्र राजपाल, निवासी ग्राम तिगरी थाना खेकड़ा, बागपत (22 वर्ष) – घायल
2. सोमवीर पुत्र राधेश्याम, निवासी ग्राम अकुरी, थाना कासगंज (20 वर्ष) झ घायल
3. अनुज पुत्र कुमरपाल, निवासी ग्राम नौरैया, थाना उझानी, बदरू (20 वर्ष) झ गिरफ्तार बरामदगी

02 अवैध तमंचा 315 बोर
02 खोखा कारतूस व 02 जिंदा कारतूस
लूटी गई स्कूटी
2800 रुपये नकद
पुलिस की कार्रवाई:
घायल बदमाशों को इलाज के लिए अस्पताल भेजा गया है। पृष्ठताछ में खुलासा हुआ कि तीनों 1 सितंबर को ट्रॉनिका सिटी थाने में दर्ज लूट की वारदात में भी शामिल थे। पुलिस इनके अन्य आपराधिक इतिहास की जांच कर रही है।



गाजियाबाद, करंट क्राइम। थाना ट्रॉनिका सिटी पुलिस ने लूट की वारदात को अंजाम देने वाले तीन बदमाशों को मंगलवार रात मुठभेड़ के दौरान गिरफ्तार कर लिया। पुलिस और बदमाशों के बीच हुई गोलीबारी में दो बदमाश गोली लगने

से लंगड़े हो गए, जबकि तीसरे को सामान्य अवस्था में दबोच लिया गया। **घटना का विवरण:** गेट नंबर-2 के पास संदिग्ध वाहनों की चेकिंग के दौरान पुलिस ने एक स्कूटी (DL9SBW5757) पर सवार तीन युवकों को रोकने का इशारा

किया। लेकिन पुलिस को देखते ही बदमाश भागने लगे और पीछा करने पर पुलिस पर फायर झोंक दिया। जवाबी कार्रवाई में पुलिस ने भी गोली चलाई, जिसमें दो बदमाशों के पैर में गोली लगी और वे मौके पर गिर पड़े।

कार्यकारिणी चुनाव को लेकर मयंक गोयल ने दिया स्पष्ट संदेश

कहा, पार्टी का निर्देश होगा तो फिर दिखाएंगे हम अपना फेस

गाजियाबाद (करंट क्राइम)। नगर निगम कार्यकारिणी का जो चुनाव भाजपा विपक्ष से निर्विरोध जीत लाई थी उस चुनाव में भाजपाई ही आपस में ऐसा उलझे कि गतिरोध पैदा हो गया। जिस चुनाव में भाजपा को बड़े आराम से क्लीन स्वीप करना था उस चुनाव में भाजपा ही दो टोमों में बंट गई। एक टीम संगठन की हो गई और दूसरी टीम मेयर की हो गई। भाजपा में संगठन को सर्वोपरि माना जाता है और यही एक वजह है कि चुनाव चाहे नगर निगम का हो, चुनाव चाहे नगर प्रकाश हो, चुनाव निगम द्वारा आने वाले जीडीए बोर्ड सदस्य का हो, लेकिन चेहरों को लेकर फैसला निगम सदन के मुखिया के हाथ में नहीं होता है। ये फैसला संगठन के अध्यक्ष के हाथ में भी नहीं होता है और यहाँ कौन चेहरा क्या बनेगा, ये कोर कमेटी तय करती है। कोर के फैसले के आगे फिर किसी का जोर नहीं चलता है।

सोमवार को नगर निगम कार्यकारिणी का चुनाव हुआ और इस चुनाव में भाजपा जीत भी गई, गले में जीत वाली माला भी आ गई, लेकिन यहाँ हालात ऐसे बने कि जीत वाली माला टूट गई और जिस चुनाव को भाजपा बड़े आराम से जीत रही थी वो चुनाव उतनी ही आराम से निरस्त हो गया। सवाल ये है कि क्या इस घटना के बाद संगठन आगे के चुनावों में नहीं जाएगा। क्या निगम के किसी मामले में संगठन अपने किसी उम्मीदवार के साथ नहीं जाएगा। क्योंकि यहाँ संदेश संगठन और जनप्रतिनिधि के बीच टकराव का चला गया है। एक माला को लेकर पूरा बवाल हुआ। अब संगठन का क्या रुख रहेगा



इसे लेकर दैनिक करंट क्राइम ने भाजपा महानगर अध्यक्ष मयंक गोयल से बात की। दैनिक करंट क्राइम ने ये सवाल किया कि चलो ये चुनाव स्थगित हो गया, वजह जो भी रही लेकिन ये चुनाव अब आगे भी होगा। तो एक अध्यक्ष के रूप में क्या आप चुनाव के दौरान जाएंगे। वहाँ दिखाई देंगे। इस सवाल पर भाजपा महानगर अध्यक्ष मयंक गोयल ने कहा कि मैं

मूल रूप से भाजपा का कार्यकर्ता हूँ और भाजपा कार्यकर्ता के लिये संगठन सर्वोपरि होता है, पार्टी सर्वोपरि होती है। उन्होंने कहा कि पार्टी जब भी संगठनात्मक दृष्टि से मुझे जो निर्देश देगी मैं उनका पालन करूँगा। पार्टी मुझे जहाँ कहेगी वहाँ जाऊँगा। मयंक गोयल ने कहा कि जहाँ तक निगम कार्यकारिणी चुनाव में जाने की बात है तो अगर पार्टी मुझे कहेगी तो मैं जरूर जाऊँगा और अगर पार्टी नहीं कहेगी

तो नहीं जाऊँगा। मयंक गोयल ने कहा कि हम भाजपा संगठन कार्यकर्ता हैं और हमारे लिये व्यक्ति नहीं बल्कि पार्टी के दिशा-निर्देश सर्वोपरि होते हैं। पार्टी से बढ़कर मेरे लिये कुछ भी नहीं है। भाजपा महानगर अध्यक्ष मयंक गोयल ने यहाँ पूरा मामला संगठन और पार्टी के फैसले पर छोड़ा है और उन्होंने ये संदेश दिया है कि पार्टी के निर्देश अगर मिले तो फिर हम जरूर दिखाई देंगे।

गाजियाबाद पुलिस की बड़ी पहल

थानों पर सीसीटीवी कंट्रोल रूम स्थापित

गाजियाबाद, करंट क्राइम। शहर में अपराध नियंत्रण, पारदर्शिता और नागरिकों की सुरक्षा को मजबूत करने के लिए गाजियाबाद पुलिस ने बड़ा कदम उठाया है। पुलिस आयुक्त के निर्देश पर जिले के सभी थानों पर सीसीटीवी कंट्रोल रूम स्थापित कर दिए गए हैं। इन कंट्रोल रूम के जरिए थाना क्षेत्र के महत्वपूर्ण चौराहों, सार्वजनिक और संवेदनशील स्थानों पर लगाए गए कैमरों की रियल टाइम मॉनीटरिंग की जा रही है।



सीसीटीवी बने 'डिजिटल प्रहरी'

पुलिस का कहना है कि ये कैमरे उनकी 'तीसरी आंख' की तरह काम करेंगे। इनके जरिए अपराध नियंत्रण, यातायात व्यवस्था और आपातकालीन स्थितियों पर तुरंत नजर रखी जा सकेगी। पुलिस आयुक्त ने कहा कि सीसीटीवी कैमरों की मौजूदगी से अपराधियों की पहचान और गिरफ्तारी आसान होगी, वहीं जनता में भी सुरक्षा का एहसास बढ़ेगा।



भविष्य की योजना : कमिश्नरेट गाजियाबाद के हर गली-मोहल्ले तक सीसीटीवी नेटवर्क का विस्तार किया जाएगा। पुलिस आयुक्त ने कहा कि आधुनिक पुलिसिंग के लिए ऐसे अभियान लगातार जारी रहेंगे।

